



**ሓድነታዊ መግለጺ- 2- ውድባት፡**  
**ስደግኤ - ሀ/ ደ/ ም/ ሓ/ ኤ - ክተት**

11/ 05/ 2018

ሀ/ ደ/ ም/ ሓ/ ኤ ህዝባዊ ደሞክራሲያዊ ምንቅስቃሴ ሓርነት ኤርትራ - ክተት - ምስ ስሙር ደሞክራሲያዊ ግንባር ኤርትራ - ስደግኤ ካብ ህዝባዊ መትከላት ተበጊስና “ **ፍጹም ሓድነት** ” ከምዝፈጸምና ንህዝብና **ዘሓገስ ብሰራት** ከነምሓላልፍ ኮለና ዓቢ ሓበን ይስምዓና።

ዘይሕጋውን ዘይደሞክራሲያውን ስርዓት ህግደፍ ንኹልና ደለይቲ ፍትሒ ናይ ሓባር ጸላኢና እዩ። ስለዚ ብደለይቲ ፍትሒ ኣንጻር ስርዓት ህግደፍ ዝካየድ ሓርነታዊ ቃልሲ ድማ **ብዕላማ ሓደ** እዩ። ስለዝኾነ፡ ናይ ህዝብናን ሃገርናን ናይ ሓባር ረብሓ ንምርግጋጽ፡ ናይ ደምበ ተቋሚዎ **ሓድነት ቐዳማይን ወሳንን** መድረኻዊ ዕማም ከምዝኾነ ጽኑዕ መትከላዊ እምነት ኣለና።

ምኽንያቱ ኣብ ሞንጎ ደምበ ተቋሚዎ ዘሎ ፍልልይ **ካልኣዊ** እዩ። ንሱ ድማ ብደሞክራሲያዊ ዘተ ጥራይ ክፍታሕ ከምዝግብኦ መትከላዊ እምነትን ንጹር ፖሊሲን ከምዘለና ንህዝብና ከነረጋግጽ ንፈቱ። ስለዚ ኣንጻር ህግደፍ ዝካየድ ሓርነታዊ ቃልሲ ልዕሊ ኹሉ **ቐዳማይን** ይሰራዕ። ንግብራዊ ኣፈጻጽምኡ ንምዕዋት ድማ ድምጽን ሓይልን ደምበ ተቋሚዎ ምውህሃድ የድሊ። ፍልልይና ንምጽባብ ድማ ኣብ ግሉጽነትን ምክብባርን ዝሙርኩስ፡ ብተጸዋርነትን ሕድገትን ብሓላፍነታዊ ባህርያት ተደራኽና ደረጃ ብደረጃ ዘተ ብምክያድ፡ ንካልኣዊ ፍልልይና ኣማራጺ መፍትሒ ሓሳብን ሃናጺ ኣገባብ ኣትሓሕዛን ሓድነትን ከምዘድሊ ንኣምን።

ካብዘም ዝተጠቐሱ መትከላዊ እምነትን ንጹር ፖሊሲ ሓድነትን ተበጊስና፡ ሀ/ ደ/ ም/ ሓ/ ኤ ህዝባዊ ደሞክራሲያዊ ምንቅስቃሴ ሓርነት ኤርትራ - ክተት - ምስ ስሙር ደሞክራሲያዊ ግንባር ኤርትራ - ስደግኤ ንሓደ ህዝባዊ ዕላማን ናይ ሓባር ረብሓን ንምርግጋጽ፡ ደረጃ ብደረጃ ደሞክራሲያዊ ዘተ ከነካይድ ጸኒሕና። ምኽንያቱ ብጎነጻዊ ኣገባብ ቃልሲ መሰረታዊ ለውጢ ንምርግጋጽ ዝካየድ ዘሎ ምርብራብ፡ ዘይሕለል ተባዕን ወፋይን ጸዕሪ ደባይ ሰራዊት ስደግኤ፡ ምስ ሀ/ደ/ም/ሓ/ኤ ክተት ዝጸንሓና ህዝባዊ መትከል ከም መበገሲ ዕላማና ሓደን ተመሳሳልን ባህርያት ከምዘለዎ ኣረጋጊጽና። ስለዚ **ሀ/ ደ/ ም/ ሓ/ ኤ** ክተት ምስ ስደግኤ **ብፍጹም ሓድነት ከምዝተጸንበርና** ከነረጋግጽን ክንሕብርን ኮለና **ሓበን ይስምዓና።**

ስለዚ፡ ስደግኤ ክተት ተደማሚርና ኣንጻር ህግደፍ ዝካየድ ናይ ሓባር ዕላማና ንምዕዋት፡ ኣብ ክንዲ በበይንና ብኣንጻሩ ተሓባቢርና፡ ኣብ ክንዲ ተነጻጻልና ብኣንጻሩ ተጣሚርና ምቕላስ ወሳኒ ኣገባብ ከምዝኾነ ንኣምን። ብግብሪ ኣብ መሳርዕ ጎነጻዊ ቃልሲ ተሳቲፍና ቐልጽምና ኣወሃሂድና፡ ሓይልና ኣዕቢና ኣድማዒ ስራሕ ንምክያድ ኣገዳሲ ከምዝኾነ ጽኑዕ እምነት ኣለና።

ምክንያቱ ህግደፍ ጸረ ሓድነት ስለዝኾነ ዕረ ክጥዕሞዩ። ንደለይቲ ፍትሒ ህዝብና ድማ ጽምኢ ሓድነት ዘርደዎ ስለዝኾነ ኣብ ሞራል ቻልሲ ህዝብና ተስፋ የስንቕ። ንሓርነታዊ ቻልሲና ድማ ናህሪ ዝህብ ኣወንታዊ ምዕባሌ ከምዝኾነ ንኣምን። ካልኣት ደለይቲ ፍትሒ ድማ ኣወንታዊ ስጉምቲ ክወስዱ ነተባብዕ።

ኩሉ ደለይ ፍትሒ ህዝብና ድማ ንቕዱስ ተበግሶና ከተባብዓና፡ ኩሉ ህዝባዊ ደገፉ ክልግሰልና ዘለና እምነት ብምርግጋጽ ህዝባዊ ተሳታፍነትን ምትሕብባርን ክግበረለና ብኣክብሮት ንጽውዕ።

ብስሙር ቕልጽም ህዝብና ክንዕወት ኢና!!      ሓድነት ውሕስነት ዓወትና እዩ!!

ስሙር ደሞክራሲያዊ ግንባር ኤርትራ(ስደግኤ)  
بهاج الديمقراطية العربية الإرتة وحدة الام  
United Eritrean Democratic Front

ህዝባዊ ደሞክራሲያዊ ምንቕስቓስ ሓርነት ኤርትራ - ክተት

11/ 05/ 2018

